

अकृषि विद्यापीठाशी संलग्नित अशासकीय
अनुदानित व शासकीय महाविद्यालयातील
रिक्त पदे भरण्याबाबत.

महाराष्ट्रशासन
उच्च व तंत्र शिक्षण विभाग
शासन निर्णय क्रमांक: पदभ-२०१२/प्र.क्र.२८२/म.शि.५
मादाम कामा मार्ग, हुतात्मा राजगुरु चौक,
मुंबई-४०० ०३२.
तारीख:- २८ /०५/२०१३

वाचा -

- १) सामान्य प्रशासन विभाग शासन निर्णय क्र एसआरव्ही-२०१२/प्रक्र१८६/१२,दि.
२५/०७/२०१२
- २) संचालक, उच्च शिक्षण पुणे यांचे पत्र क्र एनजीसी/२०१५२/शिक्षकपदभरती
/मवि-२/१८०१२ दि.६/११/२०१२
- ३) सामान्य प्रशासन विभाग शासन निर्णय क्र एसआरव्ही-२०१२/प्रक्र१८६/१२,दि.
२८/०२/२०१३

प्रस्तावना -

शासकीय विभाग / कार्यालयातील गट अ ते गट ड मधील सरळसेवा कोट्यातील पदांपैकी मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने भरण्याचे अधिकार नियुक्ती प्राधिकाऱ्यांना राहतील असे आदेश उक्त नमुद संदर्भ क्र १ अन्वये दिले आहेत. तसेच गट “अ” ते गट “ड” मधील ज्या संवर्गात रिक्त पदांचा अनुशेष मोठ्या प्रमाणावर असून विहित टक्केवारीपेक्षा जास्त प्रमाणात पदे भरण्याची तातडीची गरज आहे अशा बाबतीत रिक्त पदे भरण्यास मान्यतेचे प्रस्ताव प्रशासकीय विभागास सदर शासन निर्णयान्वये स्थापन केलेल्या समितीस सादर करता येतील असे देखील या शासन निर्णयात स्पष्ट केले आहे. हे आदेश शासन अनुदानित सर्व संस्थांना देखील लागू केले आहे.

संदर्भ क्र ३ अन्वये ज्या संवर्गात मंजूर पदसंख्येनुसार सरळसेवा कोट्यात येणारी पदे ३५ वा त्यापेक्षा कमी आहेत त्या संवर्गातील पदे भरण्यासाठी ३%ची कमाल मर्यादा शिथिल केलेली आहे. ज्या शासन अनुदानित संस्थेच्या महाविद्यालयाची गट “अ” ते गट “ड” मधील सरळसेवेची सर्व संवर्गातील पदे ३५ पेक्षा जास्त आहेत त्यासंवर्गाची सरळसेवेची रिक्त पदे भरणेबाबत संदर्भ क्र १ मध्ये विहित केलेल्या

समितीची मान्यता घेण्यात आली त्यानुसार रिक्त पदे भरण्याची भरण्यास काही अटींच्या अधिन राहुन मान्यता देण्याची बाब शासनाच्या विचाराधिन होती.

शासन निर्णय -

शासकीय महाविद्यालयातील गट अ,ब,क,ड संवर्गातील व अशासकीय अनुदानित महाविद्यालयातील शिक्षकीय व शिक्षकेतर कर्मचाऱ्यांच्या रिक्त पदांमुळे शैक्षणिक कामकाजावर विपरित परिणाम होऊ नये म्हणुन वरील संदर्भ क्र ३ येथिल शासन निर्णयान्वये दिलेल्या शिथिलतेशिवाय दि.३१.१२.२०१२ रोजी संदर्भ क्र १ मध्ये विहित केलेल्या समितीने घेतलेल्या निर्णयानुसार शासकीय महाविद्यालयातील “अ”, “ब”, “क”, आणि “ड” व अशासकिय अनुदानित महाविद्यालयातील शिक्षकीय व शिक्षकेतर पदांपैकी सरळसेवेच्या कोट्यातील ज्या संवर्गातील पदसंख्या ३५ पेक्षा जास्त आहेत त्या संवर्गातील रिक्त पदांच्या ६०% पदे सन २०१३ मध्ये व उर्वरित ४० % रिक्त पदे सन २०१४ मध्ये भरण्यास पुढील अटींच्या अधिन राहुन मान्यता देण्यात येत आहे. खालील अटींमध्ये नमुद केलेल्या कागदपत्रांच्या प्रतीसह वेतनामध्ये नाव दाखल करण्यासाठी संबंधित संस्थांनी प्रस्ताव दाखल केल्यानंतर त्याची तपासणी व निवडलेल्या उमेदवारांच्या पात्रतेची तपासणी सहसंचालकांनी केल्यानंतरच संबंधित कर्मचाऱ्यांचा अंतर्भाव वेतनामध्ये करण्यात येईल या अधीन प्रत्येक पद भरतीस अनुमती कळविण्यात यावी.

(१) ज्या संवर्गातील रिक्त पदे भरावयाची आहेत त्या संवर्गाची संवर्गनिहाय मंजूर, भरलेली व रिक्त पदे संबंधित विभागीय सह संचालक (उच्च शिक्षण) यांच्या कार्यालयाने तपासून द्यावीत.

(२) विहित भरतीप्रक्रीया राबवून उमेदवारांची निवड केल्यानंतर संबंधित उमेदवारांना नियुक्तीचे आदेश निर्गमित करण्यापूर्वी संबंधित उमेदवार सदर पदांसाठी आवश्यक अटींची (शैक्षणिक अर्हता, वय, अनुभव व इतर) पूर्तता करतात किंवा कसे याची संबंधित सह संचालक (उच्च शिक्षण) यांचे स्तरावरून तपासणी करून त्यास मान्यता द्यावी. तसेच पुढील कागदपत्र व इतर आवश्यक कागदपत्र संचालकांनी तपासून आपल्या अभिलेखाबरोबर ठेवावेत.

(अ) संबंधित प्राधिकाऱ्याकडून केलेल्या रोस्टर तपासणी व त्या आधारित पदभरतीस सहसंचालकांकडून पद भरतीबाबतचे ना हरकत प्रमाणपत्र.

(ब) पद भरतीसाठी संस्थेने दिलेली वृत्तपत्रातील जाहिरात.

(क) संस्थेने संबंधित कर्मचाऱ्यास नियुक्तीसाठी निवड केल्याचा ठराव आणि नियुक्तीचा आदेश.

(ड) संबंधित कर्मचाऱ्याचा रुजू अहवाल.

हा शासन निर्णय सामान्य प्रशासन विभाग अनौ सं क्र १४४/कार्या-१२ दि.२१/०१/२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२८१४४६३६८९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वा.अ.बोरसे)

कार्यासन अधिकारी, महाराष्ट्र शासन

प्रत,

- (१) मा. राज्यपाल तथा कुलपती यांचे सचिव, राजभवन, मलबार हिल, मुंबई.
- (२) मा. कुलगुरु, सर्व अकृषि विद्यापीठे.
- (३) मा. मुख्यमंत्री यांचे प्रधान सचिव.
- (४) मा. मंत्री (उ. व तं.शि.) यांचे खाजगी सचिव.
- (५) मा. राज्यमंत्री (उ. व तं.शि.) यांचे खाजगी सचिव.
- (६) मा. प्रधान सचिव (उ. व तं.शि.) यांचे स्वीय सहायक.
- (७) सर्व सह सचिव / उप सचिव / अवर सचिव, उच्च व तंत्रशिक्षण विभाग.
- (८) संचालक (उच्च शिक्षण), महाराष्ट्र राज्य, पुणे
- (९) सर्व विभागीय सह संचालक, उच्च शिक्षण.
- (१०) कुलसचिव, सर्व अकृषि विद्यापीठे.
- (११) निवडनस्ती म.शि.५ कार्यासन.